

# ऑनलाइन गेमिंग के माध्यम से ठगी और सट्टा गिरोह का पर्दाफाश

दो आरोपी गिरफ्तार, एक आरोपी दबिश के दौरान खिड़की से कूदकर फरार हो गया

डीडवाना, (निर्स)। ऑनलाइन गेम गेमिंग के माध्यम से लोगों को ऑनलाइन सट्टा खिलाने और उनसे ठगी करने के गिरोह का डीडवाना पुलिस ने पर्दाफाश किया है। साइबर सेल और गच्छीपुरा पुलिस थाना की टीम ने संयुक्त रूप से इस कार्रवाई को अंजाम देते हुए दो आरोपी श्रवण राम और हरेंद्र चौयल को गिरफ्तार किया है। साथ ही उनके कब्जे से दो लैपटॉप, 12 मोबाइल फोन, 6 फर्जी सिम कार्ड, 20 एटीएम कार्ड और वाई-फाई राउटर जब्त किये हैं। साथ ही पुलिस को आरोपियों के मोबाइल से करोड़ों रुपए के लेनदेन का भी विवरण मिला है।

डीडवाना एसपी हनुमान प्रसाद मीणा ने प्रेस वार्ता करते हुए बताया कि गच्छीपुरा थाना क्षेत्र के मीरदियान ग्राम में स्थित एक घर से आरोपी ऑनलाइन सट्टा और साइबर ठगी का गिरोह चला रहे थे। इसकी शिकायत पुलिस को प्रतिबिंब पोर्टल पर मिली थी। पुलिस ने जब शिकायत की जांच की तो पुलिस को आरोपियों को लोकेशन मिदियान ग्राम में मिली। इस पर पुलिस ने आरोपियों के ठिकाने पर दबिश दी, जिस पर वहां से मुख्य आरोपी बाबूलाल सहित तीन आरोपी खिड़की से कूदकर भाग खड़े, जबकि दो आरोपी श्रवणराम



साइबर फील्ड अभियान के तहत साइबर सेल और गच्छीपुरा थाना पुलिस ने कार्रवाई की।

और हरेंद्र चौयल को पुलिस ने घर दबोचा। एसपी ने बताया यह आरोपी ऑनलाइन गेमिंग की वेबसाइट के माध्यम से अनजान लोगों को शिकार बनाते थे और फिर उनसे साइबर ठगी करते थे। साथ ही लोगों को ऑनलाइन सट्टा भी खिलाने थे। इस दौरान आरोपियों के कब्जे से

पुलिस ने लैपटॉप, मोबाइल, एटीएम कार्ड और फर्जी सिम कार्ड जब्त किए हैं। जब लैपटॉप में बुकी की आईडी पर लॉगिन पाई गई। पुलिस ने जब इसके बारे में आरोपियों से पूछताछ की, तो उन्होंने बताया कि वे अनजान लोगों को इस वेबसाइट का लिंक भेज कर उनकी आईडी व पासवर्ड बनाकर

ऑनलाइन गेमिंग करवाकर उनके साथ धोखा करते थे। जो अनजान व्यक्ति इस वेबसाइट पर पैसे लगाते थे, उन पैसे को आरोपी अन्य लोगों के खातों में, यानी कि उधार के बैंक खातों में ट्रांसफर करते थे, और बाद में एटीएम या ऑनलाइन तरीके से फिडॉल कर ठगी को अंजाम देते थे।

■ आरोपियों के कब्जे से दो लैपटॉप, 12 मोबाइल, 6 फर्जी सिम, 20 एटीएम कार्ड और वाई-फाई राउटर जब्त किये

■ आरोपियों के मोबाइल से करोड़ों रुपए के लेनदेन का भी विवरण मिला है

आरोपी हरेंद्र के चार बैंक खातों के विरुद्ध पुलिस को तीन सायबर शिकायतें भी मिली हैं, जिनमें 5 लाख रुपए का सायबर फ्रॉड पाया गया है। इन खातों को बैंकों द्वारा फ्रिज भी कर दिया गया है। वहीं आरोपियों के मोबाइल में करोड़ों रुपए के लेनदेन का विवरण मिला है और कई स्क्रीनशॉट भी मिले हैं, जिससे पुलिस को आशंका है कि आरोपी करोड़ों रुपए के सायबर फ्रॉड में शामिल थे। फिलहाल पुलिस अब पूरे मामले की जांच में कर रही है और आरोपियों से सघन पूछताछ की जा रही है। साथ ही फरार हुए मुख्य आरोपी बाबूलाल की भी तलाश की जा रही है।

# विदेशी कोयले की चोरी का खुलासा, एक गिरफ्तार

सिणधरी थाना क्षेत्र में होटल के पीछे बने बाड़े में चल रहा था कारोबार

जोधपुर, (निर्स)। सीआईडी क्राइम ब्रांच रेंज सेल जोधपुर की टीम ने विदेशी कोयले की चोरी का खुलासा किया है। सिणधरी थाना क्षेत्र में मेगा हाईवे स्थित एक होटल के पीछे बने बाड़े में गुप्त रूप से यह कारोबार चल रहा था। मामले

■ 76 टन कोयला व डस्ट सहित ट्रैक्टर लोडर, एक हिटाची मशीन व पांच सीलें जब्त



सीआईडी क्राइम ब्रांच रेंज सेल जोधपुर की टीम ने आरोपी होटल संचालक को गिरफ्तार किया।

अपराध एवं एजीटीएफ दिनेश एमएन ने बताया कि गुजरात पोर्ट से विदेशी कोयला लेकर निकले ट्रक चालकों से मिलीभगत कर आरोपी महंगे कोयले की चोरी कर लेते और उसमें चोरी किए गए कोयले की मात्रा में डस्ट व कंक्रीट मिलाकर ट्रक में पुनः सील लगाकर आगे भेज देते। मौके से पुलिस ने करीब 76 टन कोयला व डस्ट सहित बिना नंबरों के ट्रैक्टर लोडर, एक हिटाची मशीन व 5 सीलें जब्त की है। एजीटी एमएन ने बताया कि सीआईडी सीबी रेंज जोधपुर के अतिरिक्त पुलिस अधीक्षक सुभाष चंद्र को सूचना मिली थी कि गांधीधाम, कांडला, मून्दा पोर्ट से राजस्थान, हरियाणा, पंजाब अच्छी क्वालिटी का कोयले लेकर निकले ट्रक चालकों से मिलीभगत कर सिणधरी-टूक बालोतरा हाईवे पर बने बाड़े में कोयला चोरी कर उसमें खराब कोयला मिलावट किया जाता है। एमएन ने बताया कि इस

सूचना पर एएसपी सुभाष चंद्र के सुपरविजन में रेंज सेल जोधपुर के हेड कॉन्स्टेबल सुमेर सिंह व कॉन्स्टेबल सुरेंद्र सिंह को सूचना विकसित करने पर भेजा गया। शुक्रवार को सूचना की पुष्टि होने के बाद टीम ने स्थानीय सिणधरी थाना पुलिस के सहयोग से नाकोड़ा मेगा हाईवे पर भूका भगत सिंह गांव के पास संसार होटल के पीछे बने बाड़े में दबिश दी।

पुलिस को देखकर होटल का संचालक मोहन लाल झाड़ियों में होकर भागने लगा, जिस टीम ने घेर कर डिटेन कर लिया। पूछताछ में आरोपी मोहनलाल ने बताया कि उसने अपना यह बाड़ा गुलाम नवी संधू नामक व्यक्ति को किराए पर दे रखा है जो यहां

चोरी का कोयला खरीद कर मिक्स कर आगे सप्लाई करता है। मौके पर 37600 किलो कोयला एवं 37960 किलो डस्ट, एक बिना नंबरों के लोडर ट्रैक्टर व एक बिना नंबरों के हिटाची मशीन व बाड़े में बने कमरे से ट्रकों पर लगाने वाली पांच सीलें भी मिली।

वाहनों के बारे में आरोपी ने बताया कि असली कोयले से भरे ट्रक से कोयला उतारने व मिक्सड कर दोबारा लोड करने के काम में लिया जाता है। मामले में अग्रिम अनुसंधान सिवाना पुलिस द्वारा किया जा रहा है। सीआईडी सीबी रेंज सेल जोधपुर के अतिरिक्त पुलिस अधीक्षक सुभाष चंद्र के सुपरविजन में की गई इस कार्रवाई में हेड कॉन्स्टेबल सुमेर सिंह व कॉन्स्टेबल सुरेंद्र सिंह की विशेष भूमिका रही।

## चोरों ने दो घरों से 15 लाख के आभूषण व नगदी चुराई

भीलवाड़ा, (निर्स)। जिले के सर्वादिपुर क्षेत्र के बोरखेड़ा गांव में शुक्रवार रात्रि को चोरों ने दो घरों को अपना निशाना बनाते हुए यहां से लाखों रुपए के सोने-चांदी के आभूषण के साथ लाखों रुपए पर हाथ साफ किया। चोरी की घटना का पता परजनों को शनिवार अलसुबह लगा, जिसकी सूचना पुलिस को दी।

सूचना पर बड़लियास थाना पुलिस मौके पर पहुंची। बोरखेड़ा निवासी शैतानसिंह पिता गोपालसिंह ने बताया कि शुक्रवार मध्यरात्रि करीब ढाई बजे मेरे छोटे भाई प्रहलाद सिंह के घर के

पास बाड़े की तरफ लगे कमरे की खिड़की को तोड़कर चोर कमरे में घुसे, जहां कमरे में रखी अलमारी व पलंग का लॉक तोड़ा, अलमारी में रखे सोने-चांदी के आभूषण सहित नगदी को चुरा लिया, जिसमें 13 तोला सोने व सवा किलो चांदी के आभूषण के साथ ही 2 लाख 75 हजार की नगद राशि को भी चोर चुरा कर ले गए।

इसी तरह चोरों ने गांव के ही जयलाल पिता हरजी गुर्जर के मकान को भी निशाना बनाया, जहां चोर मुख्य गेट का ताला तोड़कर घर में घुसे जहां

कमरे का ताला तोड़कर कमरे में रखे दो बक्सों के ताले तोड़कर उसमें रखे सोने का मादलिया आधा तोला चांदी का कड़ा व एक जोड़ी पायजेब के साथ थोड़ी 10 हजार की नगद राशि को चुरा कर ले गए। चोरी की घटना की जानकारी परजनों को शनिवार अलसुबह लगी, सूचना पर बड़लियास थाना दीवान रणजीत मीणा मौके पर पहुंचे। कुछ महीने पूर्व भी चोरों ने जयलाल के घर को निशाना बनाया था। गांव में पहले हुई चोरी का खुलासा नहीं होने के चलते ग्रामीणों में भारी आक्रोश है।

## विवाहिता ने आत्महत्या की

कोटा, (निर्स)। सिमलिया थाना इलाके में एक विवाहिता ने ट्रेन के आगे कूदकर आत्महत्या कर ली। मृतका कल्याणपुरा निवासी ज्योति (28) है। सिमलिया थाने के उपनिरीक्षक थानाधिकारी सुरेश शर्मा ने बताया कि मृतका ज्योति मूल रूप से गोरधनपुरा गांव की रहने वाली थी जिसका विवाह कल्याणपुरा गांव के विकास के साथ कुछ माह पहले हुआ था।

थानाधिकारी ने बताया कि शुक्रवार देर रात्रि को सूचना मिली कि गोरधनपुरा अंडरपास के समीप रेलवे ट्रैक पर शव पड़ा हुआ है। सूचना पर मौके पर पहुंचे और मृतका की शिनाख्त ज्योति के रूप में हुई। थानाधिकारी ने बताया कि

शनिवार को मेडिकल बोर्ड से विवाहिता के शव का पोस्टमार्टम करारक शव पोहर पक्ष में मृतका के भाई को सौंप दिया। थानाधिकारी ने बताया कि मृतका के भाई ने शिकायत दी है।


शिकायत में कहा कि उसकी बहन के पति विकास का गांव में अन्य महिला से संबंध था, जिसको लेकर 6 माह पहले भी समझावश की लेकिन समझावश के बाद भी मामला शांत नहीं हुआ, जिसके चलते उसकी बहन ज्योति ने ये कदम उठाया है। थानाधिकारी ने बताया कि मृतका के भाई की शिकायत पर मामले की जांच की जा रही है। जांच के बाद ही मौत के कारण सामने आएंगे।

## प्रदेश में गांव बंद आंदोलन 29 जनवरी से

अजमेर, (कास)। आगामी 29 जनवरी को राजस्थान में गांव बंद आंदोलन यानी गांव का ब्यक्ति गांव में, गांव का उत्पादन गांव में अभियान को लेकर शनिवार को किसान महापंचायत के राष्ट्रीय अध्यक्ष रामपाल जाट ने अजमेर जिले के किसानों से जनसंपर्क किया। शनिवार को अजमेर में पत्रकार वार्ता आयोजित कर किसान महापंचायत के राष्ट्रीय अध्यक्ष रामपाल जाट ने अजमेर जिले के किसानों से जनसंपर्क किया। शनिवार को अजमेर में पत्रकार वार्ता आयोजित कर किसान महापंचायत के राष्ट्रीय अध्यक्ष रामपाल जाट ने बताया कि जन जागरण का प्रथम चरण 8 दिवसों में 19 जिलों में सम्पन्न किया जा रहा है, जिनमें भीलवाड़ा, चित्तौड़गढ़, राजसमंद, प्रतापगढ़, डूंगरपुर, बांसवाड़ा, उदयपुर, जोधपुर, जैसलमेर, बाड़मेर, जालौर, सिरोही, पाली, ब्यावर, जयपुर, अलवर, खैरखिल तिवारा, कोटपुतली बहरोड़ शामिल हैं।

जाट ने बताया कि न्यूनतम समर्थन मूल्य पर फसल खरीद के कानून को लेकर राजस्थान में 29 जनवरी को गांव

बंद आंदोलन होगा। किसान महापंचायत के राष्ट्रीय अध्यक्ष रामपाल जाट ने अजमेर में मीडिया को बताया कि इस आंदोलन में राज्य के 45,537 गांवों से शामिल होने का आह्वान किया गया है। गांव बंद आंदोलन के तहत ग्रामीण न तो गांव छोड़ेंगे और न ही अपने उत्पादों को बाहर भेजेंगे। खरीदारी के लिए बाहरी लोगों को गांव आना होगा। आपातकालीन स्थितियों को छोड़कर किसी भी प्रकार के यातायात साधनों का उपयोग नहीं किया जाएगा। आंदोलन का उद्देश्य है कि किसानों को अपने उत्पादों का उचित मूल्य मिल सके और खाद्य वस्तुओं में मिलावट से बचाव हो। जाट ने बताया कि आंदोलन सत्य, शांति और अहिंसा पर आधारित होगा। यह स्वेच्छ से किया जाएगा और इसमें टकराव की न्यूनतम संभावना होगी। किसान अपने उत्पाद का मूल्य निर्धारण खुद करेंगे।



राम मंदिर में रामलाल की प्राण प्रतिष्ठा की प्रथम वर्षगांठ पर शनिवार को मसूदा नगर पालिका क्षेत्र में विशाल शोभायात्रा का आयोजन किया गया। शनिवार को सकल हिंदू समाज के तत्वाधान में ऐतिहासिक शोभायात्रा निकाली गई। मसूदा स्थित अखाड़े वाले बालाजी मंदिर परिसर से शुरू होकर मसूदा नगर पालिका के विभिन्न मार्गों से गुजरती हुई निकली शोभायात्रा का लोगों ने जगह जगह प्युथ वर्षा कर स्वागत किया। मसूदा अखाड़ा संघ ने कई करतब दिखाए। विभिन्न प्रकार की झांकियां शोभायात्रा में शामिल थी। ऐतिहासिक शोभायात्रा कुंड के इच्छापूर्ण बालाजी मंदिर पर पहुंची, जहां पर भव्य महाआरती के बाद प्रसाद वितरण किया गया।

## शाहपुरा जिला बचाओ आंदोलन 10वें दिन भी जारी

शाहपुरा, (निर्स)। जिला बचाओ संघर्ष समिति के द्वारा उपखंड कार्यालय शाहपुरा के बाहर तीसरे दिन शनिवार को विप्र सेना शाहपुरा के सदस्यों ने क्रमिक अनशन व धरना दिया।

संघर्ष समिति के व अभिभाषक संस्था के सहसचिव कमलेश मुण्डेतिया ने बताया कि शाहपुरा जिला बचाओ संघर्ष समिति के अध्यक्ष दुर्गालाल राजोरा व संयोजक रामप्रसाद जाट ने क्रमिक अनशन धरने पर बैठे विप्र सेना ब्राह्मण समाज शाहपुरा के जिला अध्यक्ष अंकुश ओझा व नगर अध्यक्ष अभय पारीक के नेतृत्व में सदस्य जयदेव जोशी, तेजपाल उपाध्याय, सोमेश्वर व्यास, विष्णु दत्त शर्मा, महावीर प्रसाद दीक्षित, सूर्यप्रकाश ओझा, रविशंकर शर्मा, अजय कुमार मेहता, पुष्करज जोशी, जगदीश जोशी, राजमल शर्मा, सुर्यकान्त पारीक, प्रदीप भारद्वाज, अशोक भारद्वाज, अखिल व्यास, सुनील पाराशर, सुनील मिश्रा सहित कई सदस्यों को माला पहनाकर धरने पर बैठाया गया। विप्र सेना शाहपुरा के सदस्यों एवं संघर्ष समिति के सदस्यों और अधिवक्ताओं ने शाहपुरा जिला को समाप्त करने के विरोध में सुंदरकांड का



शाहपुरा जिला बचाओ संघर्ष समिति के द्वारा उपखंड कार्यालय के बाहर अनशन व धरना जारी है।

पाठ कर नारेबाजी कर विरोध प्रदर्शन किया और शाहपुरा को वापस जिला बनाने की मांग की। इस मौके पर शाहपुरा जिला बचाओ संघर्ष समिति के रामेश्वर लाल सोलंकी, पूर्व शारीरिक शिक्षक रामस्वरूप खटौक, हाजी उस्मान मोहम्मद छीपा, अभिभाषक संस्था के अध्यक्ष दुर्गालाल राजोरा, उपाध्यक्ष गजेंद्र प्रताप सिंह राणावत, सह सचिव कमलेश मुंडेतिया, पुस्तकालय अध्यक्ष दीपक मीणा, वरिष्ठ अधिवक्ता नमन ओझा, अंकित शर्मा, प्रियेश युवेंशी, पीएलवी अभय गुर्जर मौजूद रहे।

अभिभाषक संस्था के सहसचिव कमलेश मुंडेतिया ने बताया कि जिला बचाओ संघर्ष समिति को आमजन का सहयोग लगातार मिल रहा है। शनिवार को भी अभिभाषक संस्था शाहपुरा के अधिवक्तागणों ने न्यायिक कार्यों का बहिष्कार जारी रखा और शाहपुरा को बहिष्कार जिला बनाए की मांग की। जिला बचाओ संघर्ष समिति के अध्यक्ष दुर्गा लाल राजोरा ने कहा कि 12 जनवरी को क्रमिक अनशन धरने पर विप्र सेना शाहपुरा के सदस्य बैठकर धरना देंगे। वहीं शिव शक्ति खटौक


समाज शाहपुरा एवं विप्र ब्राह्मण समाज शाहपुरा की महिलाओं ने धरने पर पहुंचकर समर्थन दिया। जिला बचाओ संघर्ष समिति के तत्वाधान में चल रहे आंदोलन और धरने पर भीलवाड़ा कांग्रेस जिला अध्यक्ष अश्वय त्रिपाठी पहुंचे और कांग्रेस की सरकार आने पर पुनः शाहपुरा को जिला का दर्जा देने की बात कही। इस दौरान पीएससी सदस्य संदीप जैनगर, अशोक भारद्वाज, दुर्गेश सेन, जिला कांग्रेस कमेटी भीलवाड़ा अविनाश शर्मा सहित कई आमजन नागरिक मौजूद रहे।

## नीमकाथाना जिला बनाने की मांग, बारिश व सर्दी में भी धरना जारी

पाटन, (निर्स)। नीमकाथाना जिला बनाने की मांग को लेकर बारवें दिन भी भूख हड़ताल जारी रही। वहीं आंदोलनकारी सर्दी और बारिश में भी

■ 'नीमकाथाना जिला हटाने से सरकार के खिलाफ धीरे-धीरे लोगों का आक्रोश बढ़ता जा रहा है'

■ नीमकाथाना, उदयपुरवाटी, खेतड़ी, श्रीमाधोपुर विधानसभा क्षेत्र के लोगों का विरोध प्रदर्शन जारी



नीमकाथाना जिला बनाने की मांग को लेकर बारवें दिन भी भूख हड़ताल जारी रही।

गुदा ने कहा कि नीमकाथाना जिला बनाने की मांग 70 साल से चली आ रही है। नीमकाथाना जिला हटाने से राजस्थान सरकार के खिलाफ धीरे-धीरे लोगों का आक्रोश बढ़ता जा रहा है। नीमकाथाना, उदयपुरवाटी, खेतड़ी, श्रीमाधोपुर विधानसभा क्षेत्र के लोग जगह-जगह टायर जलाकर विरोध प्रदर्शन कर रहे हैं, गांव-गांवियों में भी भाजपा सरकार के खिलाफ नारे लगाकर नीमकाथाना को जिला यथावत रखने के लिए भाजपा सरकार

पर दबाव बनाया जा रहा है। सरकार द्वारा नीमकाथाना को जिला सूची से हटाने के बाद से लोगों में सरकार के खिलाफ आक्रोश है तथा क्षेत्र के लोग संघर्ष समिति का समर्थन करने में उनका साथ दे रहे हैं। राजेन्द्र सिंह गुदा ने उदयपुरवाटी, श्रीमाधोपुर, खण्डेला, खेतड़ी और नीमकाथाना के लोगों से आह्वान किया है कि 13 जनवरी को नीमकाथाना के रामलीला मैदान में आयोजित होने वाली विशाल महासभा में पहुंचकर संघर्ष समिति का हौसला

बढ़ाते हुए सरकार पर दबाव बनावें जिससे सरकार को मजबूर होकर नीमकाथाना को पुनः जिला घोषित करना पड़े। गुदा ने कहा कि जितनी मजबूत हमारी सभा होगी उतनी ही जल्दी सरकार को हमारी मांग माननी पड़ेगी। इस मौके पर कांता प्रसाद शर्मा, राजेन्द्र महाराजिया, सरपंच सुरेश खैरवा, बलवीर खैरवा, देवेन्द्र बिजारीणिया, बलदेव यादव, धूपेन्द्र सिंह तंवर पंचायत समिति सदस्य सहित सैकड़ों लोग उपस्थित रहे।